

အဖေ

အမေ... တာရာ... ဆော်တာ



ဤ ဝတ္ထုသည် ဂမ္ဘီရဆိုင်ရာ အကြောင်းအရာ များကို အခြေခံထားသဖြင့် စာရေးသူလည်း ဂမ္ဘီရ အချက်အလက်များ များ စွာ ရှာဖွေခဲ့ရပါသည်။ ။ ထို့ကြောင့် ဝတ္ထု စမဖတ်မီ ဝိဇ္ဇာ ဇော်ဂျီများ အကြောင်း အရင် နားလည်အောင် တတ်ကျွမ်း နားလည်သူ ဆရာတော်ကြီးများ ၊ ဆရာသမားများ ၏ ဖြေရှင်းချက်များ ပြောကြားချက်များကို ပထမဦးစွာ နားလည်အောင် ဖတ်ရှုစေချင်ပါသည်။ ။

ဝိဇ္ဇာစကားပိုင်းနှင့် ဝိဇ္ဇာရှင်းတမ်း

(၁) ဝေပုလ္လာရာမ ဆရာတော်ကြီး ဘဒ္ဒန္တ ဝေပုလ္လ၏ မိန့်ကြားချက် ထွက်ရပ် ဝိဇ္ဇာလမ်းကြီး (၄) ပါး

(၁) ၁+၉ =၁၀ (၀) တစ်လုံးပိုင်သော ပထမ ဝိဇ္ဇာလမ်း

ဤပထမ ထွက်ရပ်ပေါက် ဝိဇ္ဇာလမ်းတွင် ပထမ ဆေးဝိဇ္ဇာ၊ ပထမ အင်းဝိဇ္ဇာ၊ ပထမ ရုပ်ဝိဇ္ဇာ၊ ပထမ စာမဝိဇ္ဇာ စသည် ဖြင့် ထွက်ရပ်လမ်း (၅) မျိုး ရှိလေ၏။ ဤတွင် ပထမ ဘိုးဘိုးအောင်သည် ပထမစာမဝိဇ္ဇာ ဖြစ်ကြောင်း၊ ပထမ ဘိုးဘိုအောင်၏ သူ့ဘဝ၊ သူ့အတ္ထုပ္ပတ္တိ ပြသထားပါသည်။ ။

ဤပထမ ထွက်ရပ်ပေါက် ဝိဇ္ဇာလမ်းသည် လည်း သာသနာတော် အတွင်းဖြစ်လျှင်၊ အရိယာဝိဇ္ဇာအထိ တက်လှမ်းနိုင်ပြီး သာသနာပအခါ

ကာလတွင် ကား လောကီ လောက ထွက်ရပ်သာ ပြီးစီး စေနိုင်ပြီး အရိယာ ဝိဇ္ဇာလမ်းမ ပေါက်မြောက်ပဲ၊ လောကီ သက်သက်နှင့်ပင် သံသရာလည် စေတော့၏။

(၂) ၂+၈= ၁၀ (၀)တစ်လုံးပိုင်သော လောကီယထွက်ရပ် ပေါက်ဝိဇ္ဇာလမ်း

လောကီယ ထွက်ရပ်ပေါက် ဝိဇ္ဇာလမ်းတွင် ကသိုဏ်း (၁၀)ပါး၊ ဈာန်တရားများ ၊ ပဉ္စမဈာန်၊ အာရပ္ပဈာန် သမာပတ်(၈) ပါး၊ သမားပတ်(၉) ပါးအထိ အားထုတ်နိုင်သော ဈာန်လမ်း၊ လောကီ အဘိညာဉ် လမ်းများကို ဆိုလိုပါသည် ။ ဤလောကီယ ထွက်ရပ်ပေါက် ဝိဇ္ဇာလမ်းသည် လည်း ဗုဒ္ဓမြတ်စွာ ဘုရား သာသနာတော် အတွင်းမှာ မူ လောကီယ ဝိဇ္ဇာမှ တစ်ဆင့်/ တစ်မဂ်တစ်ဖိုလ် ရရာရကြောင်း ဖြစ်သော လောကုတ္တရာ အရိယာ ဝိဇ္ဇာအထိ ရောက်ရှိနိုင်ပါသည် ။ သာသနာပ အခါတွင် ကား လောကီယ ဝိဇ္ဇာအဖြစ်နှင့်သာ သံသရာ လည်စေရတော့၏။ သံသရာတစ်ခွင်မှ ထွက်ခွာ မရနိုင်ကြသေးပေ။

ရှေးအခါက ရှင်ဒေဝီလရသေ့၊ အာဠာရ ရသေ့၊ ဥဒက ရသေ့၊ မုနိဒ္ဓရင်ရသေ့၊ လောကအဘိန ရှင်ရသေ့၊ နေမိန္ဒရ ရှင်ရသေ့များ ၏ ပေါက်မြောက် အောင်မြင်ကြကုန်သော မြေလျှိုးမိုးပျံ၊ ဈာန်အဘိညာဉ် တန်ခိုးနှင့် ပြည်စုံသော လမ်း ဖြစ်၏။

(၃) ၃+၇ = ၁၀ (၀) တစ်လုံးပိုင်သော မဟာဂန္ဓာရီ ထွက်ရပ်ပေါက်

ဝိဇ္ဇာလမ်း

ဤမဟာဂန္ဓာရီ ထွက်ရပ်ပေါက် ဝိဇ္ဇာလမ်းတွင် ...

အင်းဝဝိဇ္ဇာ၊ ဆေးဝိဇ္ဇာ၊ ပြဒါးဝိဇ္ဇာ၊ သံဝိဇ္ဇာ၊ ဂါထာဝိဇ္ဇာ၊ မန္တဝိဇ္ဇာ၊ ဗေဒဝိဇ္ဇာ၊ အင်္ဂဝိဇ္ဇာ၊ နက္ခတ္တဝိဇ္ဇာ၊ တပဿီဝိဇ္ဇာ၊ ဇော်ဂျီ ဝိဇ္ဇာဟူ၍ ဝိဇ္ဇာ (၁၁) မျိုးတို့ ၏ ထွက်ရပ်လမ်းများ ပါဝင်ပါသည်။ ။ ထိုမဟာဂန္ဓာရီ ထွက်ရပ်ပေါက် ဝိဇ္ဇာလမ်း သည် လည်း ဗုဒ္ဓမြတ်စွာဘုရားရှင်၏ သာသနာတော် အတွင်း၌ ကြုံကြိုက်ပါက ထိုမဟာဂန္ဓာရီ ဝိဇ္ဇာမှ တစ်ဆင့် တက်၍ ဒါန၊ သီလ၊ သမထ၊ ဝိပဿနာ တရားများကို အထပ်ထပ် ပွားများ ခြင်းဖြင့် တစ်မဂ်တစ်ဖိုလ် ရရာရကြောင်း၊ ကောင်းမြတ်သော အရိယာဝိဇ္ဇာ၊ လောကုတ္တရာ ထွက်ရပ်ပေါက် အဆင့်သို့ ရောက်စေနိုင်ပြီး၊ သံသရာ ဝဋ်ဒုက္ခမှ ကျွတ်လွတ်၍ နိဗ္ဗာန်ကို ဝင်စံနိုင်တော့၏။ သာသနာ ပကာလနှင့် ကြုံကြိုက်ပါက ထိုမဟာဂန္ဓာရီ ဝိဇ္ဇာအဖြစ်နှင့်ပင် သံသရာ လည်စေ၍ လောကုတ္တရာ၊ အရိယာဝိဇ္ဇာ အဖြစ်ကို မရရှိနိုင်တော့ပေ။

မှတ်ချက်။ ဤမဟာဂန္ဓာရီ ဝိဇ္ဇာလမ်း၌ ထူးခြားချက် များမှာ ဤမဟာဂန္ဓာရီ ဝိဇ္ဇာလမ်းဝင်တွင် ရှိကြကုန်သော အင်းဝိဇ္ဇာ၊ ဂါထာဝိဇ္ဇာ၊ မန္တန်ဝိဇ္ဇာ၊ ဤဝိဇ္ဇာ(၃) မျိုးသည် အခြား အခြားသော ဝိဇ္ဇာများ ထက် တန်ခိုး အာဏာ ကြီးမား ကြကုန်၏။ ရှေ့ (၁၂) ဘဝ၊ နောက် (၁၂) ဘဝတို့ ကို သိမြင် နိုင်စွမ်းရှိ၏။ ဝိဇ္ဇိကတ်သုံးပုံ၊ ဗေဒင်လေးပုံတို့ ကို အကုန် တတ်မြောက်ကုန်၏။ အကုန်သိမြင် ကြကုန်၏။ ဆယ်ပါးသော သိဒ္ဓိ၊ ခြောက်ပါးသော ဝိဇ္ဇာဉာဏ်တို့ ကို အကုန် ပြီးစီး တတ်မြောက်ကုန်၏။ အခြားအခြားသော ဝိဇ္ဇာ၊ ဇော်ဂျီတို့ သည် အင်းဝိဇ္ဇာ၊ ဂါထာဝိဇ္ဇာ၊ မန္တန်ဝိဇ္ဇာများကို တွေ့မြင်ပါက အဝေးက ရှောင်ခွာ ပြေးကြကုန်၏။ မျက်တော

င် တစ်ခတ်အတွင်း စကြာဝဠာ တစ်ခွင်လေးကျွန်း တစ်မြင့်မိုရ် နတ်ပြည် ခြောက်ထပ်ကို ကျော်လွှား၍ ပထမဈာန် (၃) ဘုံတွင် ရောက်ရှိ စေနိုင်တော့၏။ ထိုအင်းဝိဇ္ဇာ၊ ဂါထာဝိဇ္ဇာ၊ မန္တန်ဝိဇ္ဇာမျိုး တို့ သည် များ သော အားဖြင့် ဗုဒ္ဓဘုရားရှင်၏ သာသနာတော်အတွင်း ဖြစ်ပေါ်ကြသည် မှာ များ လှ၏။ သာသနာပ ကာလမှာ ဖြစ်ပေါ်မှုသည် အလွန် နည်းပါးကြ၏ ။ ဤသို့လျှင် သာသနာတော် အတွင်းမှာ သာ အဖြစ်များ ပြား လှသောကြောင့် အကျင့်၊ သီလ၊ သမာဓိအရာတွင် အင်းဝိဇ္ဇာ၊ ဂါထာဝိဇ္ဇာ ၊ မန္တန်ဝိဇ္ဇာများ သည် အခြား အခြားသော ဝိဇ္ဇာများ ထက် သာလွန်မြင့်မြတ် ကုန်တော့၏။ ထို့ကြောင့် အင်းဝိဇ္ဇာ၊ ဂါထာဝိဇ္ဇာ၊ မန္တန် ဝိဇ္ဇာများ သည် အခြား အခြားသော ဝိဇ္ဇာများ ထက်၊ သိဒ္ဓိတန်ခိုး၊ ပညာ တန်ခိုး၊ အာဏာတန်ခိုး၊ မဟိဒ္ဓိတန်ခိုးများ ကြီးမား ကြကုန်ကြ ဖြစ်၍ အခြားအခြားသော ဝိဇ္ဇာများ သည် အင်းဝိဇ္ဇာ၊ ဂါထာဝိဇ္ဇာများ နှင့် (တစ် ယူဇနာ) ကွာခြား၍ သွားလာ ကြရကုန်၏။ အချို့သော ဝိဇ္ဇာအပေါင်း တို့ သည် အင်းဝိဇ္ဇာ၊ ဂါထာဝိဇ္ဇာ များ နှင့် (သုံးယူဇနာ) ကွာမှ သွားလာ ကြ ကုန်၏။ အနားကို ကပ်၍ မရနိုင်ပေ။ ဤမျှတန်ခိုး မဟိဒ္ဓိ ကြီးမား ကြရ ကုန်၏။ (ဤ အင်းဝိဇ္ဇာ၊ ဂါထာဝိဇ္ဇာများ သည် လုပ်ရပ် အတတ်ပညာနှင့် မဆိုင်ဘဲ အကျင့်၊ သီလ၊ သမာဓိတရား၊ သမထတရား၊ ဝိပဿနာ တရားများကို ကျင့်ကြံ အားထုတ်ပါမှ ပေါက်မြောက် ပြီးစီးနိုင်သော ဝိဇ္ဇာများ ဖြစ်ကြောင်းကို သတိပြုပါလေ။ ထို့ကြောင့်ပင်လျှင် အင်းဝိဇ္ဇာ၊ ဂါထာဝိဇ္ဇာ များ သည် အောင်မြင်မှု များ သည် ဟု ဆိုလိုသည် ။ ထိုမှ တစ်ဆင့် ဂါထာဝိဇ္ဇာ၊ အင်းဝိဇ္ဇာများ သည် ဂန္ဓာရီဝိဇ္ဇာ နယ်ပယ်မှ ကျော်လွှား၍ ကိုယ်ကျင့် သီလသိက္ခာ သမာဓိတရားကို လက်ကိုင်ထား၍ အရိယာဝိဇ္ဇာ နယ်ပယ်သို့ ဝင်ရောက်ခါ သမာထတရား၊ ဝိပဿနာ တရားတို့ ကို ဖြစ်စေလျက် မဂ်၊ ဖိုလ်၊ နိဗ္ဗာန်တရားကို မျက်မှောက်ပြု

ကာ သံသရာ ဝဲဩဃမှ ထွက်မြောက်ကြ ကုန်သည် လည်း များ ပြားစွာ ဖြစ်ကုန်တော့၏။

ကျန်သော အခြား အခြားသော ဝိဇ္ဇာများ သည် လုပ်ရပ်အတတ် ဖြစ်သော ဝိဇ္ဇာများ သည် လုပ်ရပ်အတတ် ဖြစ်သော ပြဒါးဝိဇ္ဇာများ ၊ သံဝိဇ္ဇာများ ၊ ဆေးဝိဇ္ဇာများ ဖြစ်ကြ၍ ကိလေသာ တဏှာရာဂ လိုက်စားတတ်သော ဝိဇ္ဇာများ ဖြစ်ကြသည် ကား များ ပြားလှ၏။ ဗုဒ္ဓဘုရားရှင်၏ သာသနာတော်နှင့် ကြုံကြိုက်ပါက အတော်အသင့် သီလ၊ အကျင့်၊ သိက္ခာနှင့် ပြည့်စုံနိုင်သေး၏။ သာသနာပကာလ များ တွင် မူ ကိလေသာ၊ တဏှာရာဂနှင့်သာ ပျော်ပါးနေသည် က များ ပြားလှ၏။ ထိုအခါ အခြားသော ဝိဇ္ဇာများ တွင် (သံဝိဇ္ဇာ)သည် သိဒ္ဓိအကြီးဆုံး၊ တန်ခိုး အကြီးဆုံး ဖြစ်ကုန်၏။ ဆေးဝိဇ္ဇာ၊ ပြဒါးဝိဇ္ဇာ၊ ဇော်ဂျီ တပဿီတို့ သည် သံဝိဇ္ဇာကို မလွန်ဆန် နိုင်တော့ပေ။ သံဝိဇ္ဇာနှင့် တွေ့မည် ဆိုလျှင် ရှောင်ကွင်း၍ သွားလာကြ ရကုန်၏။

(၄) ၄+၆=၁၀ (၀) တစ်လုံးပိုင်သော အရိယာဝိဇ္ဇာ ထွက်ရပ်လမ်း

ဤအရိယာဝိဇ္ဇာ ထွက်ရပ်လမ်းသည် လောကုတ္တရာ ထွက်လမ်းဖြစ်ပြီး ဘုံ ၃၁ မှ လည်းကောင်း၊ သံသရာ ဝဋ်ဆင်းရဲမှ ထွက်မြောက်ရာ အသင်္ခတဓာတ် မြတ်သော နိဗ္ဗာန်ကို ဝင်စံရသော လမ်းဖြစ်ကြောင်းကို သတိပြုပါလေ။ ဤအရိယာ ဝိဇ္ဇာလမ်းတွင် သောတပန် ပုဂ္ဂိုလ်များ သကဒါဂါမ် ပုဂ္ဂိုလ်များ ၊ အနာဂါမ် ပုဂ္ဂိုလ်များ ၊ အရဟန္တ ပုဂ္ဂိုလ်များ ၊ အဂ္ဂသာဝက ပုဂ္ဂိုလ်များ ၊ မဟာသာဝက ပုဂ္ဂိုလ်များ ၊ ဗုဒ္ဓမြတ်စွာဘုရား အပါအဝင် ဘုရား၊ ရဟန္တာ၊ ပစ္စေကဗုဒ္ဓါများ သံသရာ

ဝဋ်မှ လွတ်မြောက်ရာ အသီခတဓာတ် နိဗ္ဗာန်တရားကို မျက်မှောက် ပြုနိုင်သော အရိယာဝိဇ္ဇာ လမ်းဟု ခေါ်ဆိုပါသည်။ ။ ထိုအရိယာ ဝိဇ္ဇာလမ်းသည် သာသနာပ ကာလမှာ မရှိစေနိုင်ပါ။ ဗုဒ္ဓမြတ်စွာဘုရားရှင်၏ သာသနာတော် အတွင်းမှာ သာ ဖြစ်ပေါ်စေနိုင် သောကြောင့် ထိုလမ်းကို ဗုဒ္ဓဘုရားရှင်နှင့်တကွ ဘုရား၊ ရဟန္တာ၊ အရိယာ ပုဂ္ဂိုလ်များ သာ နိဗ္ဗာန်ကို ဝင်စံနိုင်သော အရိယာ ဝိဇ္ဇာလမ်းဟု မှတ်သား ထားရာ၏။

မှတ်ချက်။ ပထမဝိဇ္ဇာလမ်း လောကီယဝိဇ္ဇာလမ်း မဟာဂန္ဓာရီ ဝိဇ္ဇာလမ်း ဤလမ်း (၃) လမ်းသည် သာသနာပ ကာလမှာ လည်း အမြဲတမ်း ရှိနေမည်။ သာသနာတော် အတွင်းမှာ လည်း ရှိနိုင်ပါသည်။ ။ နောက်ဆုံး အရိယာ ဝိဇ္ဇာလမ်းမှာ မူ သာသနာပ အချိန်ကာလများ တွင် မပေါ်ပေါက်နိုင် မရှိစေနိုင်ဘဲ၊ ဗုဒ္ဓမြတ်စွာဘုရား သာသနာတော် အတွင်းမှာ ပင် ဖြစ်ပေါ်နိုင်ပြီး သာသနာတော် အတွင်းမှာ ပင် တည်ရှိနိုင်သော လမ်းဖြစ်ကြောင်းကို သိထား ကြပါလေ။ ထို့အတူ ပထမလမ်း လောကီယ ဝိဇ္ဇာလမ်း မဟာဂန္ဓာရီလမ်း ဤလမ်း သုံးလမ်းသည် လောကီ သက်သက် သာ ဖြစ်ပြီး လောကုတ္တရာ အလုပ်မ ဟုတ်ပါပေ။ လောကီထွက်ရပ် ဝိဇ္ဇာလမ်းများ သည် သံသရာလည်စေ တတ်သော ဝိဇ္ဇာလမ်းများ ဖြစ်ပါသည်။ ။ သံသရာဝဋ်က ထွက်ရာ ထွက်ကြောင်းလမ်းများ မဟုတ်ကြပါပေ။ နိဗ္ဗာန် ရောက်ကြောင်း တရားကောင်း လမ်းကောင်း မဟုတ်ပါပေ။ နောက်ဆုံး အရိယာဝိဇ္ဇာလမ်း တစ်လမ်းတည်းသာလျှင် ဘုံသုံးဆယ့်တစ်ဘုံမှ လွတ်ရာလွတ်ကြောင်း သံသရာ ဝဲဩဃမှ ကျွတ်ရာကျွတ်ကြောင်း အသီခတဓာတ် မြတ်လှစွာသော နိဗ္ဗာန်ကို ဝင်စံနိုင်သော တစ်ခုတည်းသော လမ်းမှာ အရိယာ ဝိဇ္ဇာလမ်းသာ ဖြစ်ပါကြောင်း၊ ထို့ကြောင့် အရိယာ ဝိဇ္ဇာလမ်းသည် သာသနာရှိမှ အရိယာ ဝိဇ္ဇာလမ်း ရှိသည် သာသနာ မရှိခဲ့လျှင် အရိယာ ဝိဇ္ဇာလမ်းလည်း မ

ရှိနိုင်ပါပေ။ ဤသို့ အထူး သိမှတ်ကြရာ၏။

ထို့ကြောင့်ပင်လျှင် ပထမဝိဇ္ဇာလမ်းများ လောကီယ ဝိဇ္ဇာလမ်းများ မဟာဂန္ဓာရီ ဝိဇ္ဇာလမ်းများမှ ပေါက်မြောက် အောင်မြင်လာကြသော ဝိဇ္ဇာများ သည် အရိယာ ဝိဇ္ဇာလမ်းကို မတက်လှမ်းသမျှ ကာလပတ်လုံး သံသရာတစ်ခွင်မှာ လည်ပတ်လျက်သာ ရှိနေပြီး ဘုံ (၃၁) ဘုံမှ မလွတ် ကင်းနိုင် သေးချေ။ ဘုံ (၃၁) ဘုံအတွင်းမှာ လည်ပတ်လျက်သာ ရှိနေပေ လိမ့်မည်။ ဘဝ အတိတ်ပေါင်း များစွာမှ ကံကုသိုလ် အထုံ ပါရှိလာခဲ့ပြီး ကံပါရမီ ကြီးရင့်တော်မူသော ပညာရှင်ကြီးများ ၊ ပါရမီရှင်ကြီးများ ၊ သမာဓိရှင်ကြီးများ သည် သာ လောကီထွက် ရပ်ဝိဇ္ဇာလမ်းများ ဖြစ်သော ပထမဝိဇ္ဇာလမ်း၊ လောကီယ ဝိဇ္ဇာလမ်း၊ မဟာဂန္ဓာရီ ဝိဇ္ဇာလမ်းများ ဖြင့် အားရ မကျေနပ်သေးဘဲ၊ အားရ မတင်းတိမ် နိုင်သေးဘဲ၊ တစ်မဂ်တစ်ဖို လ် ရရှိရန်အတွက် အသင်္ခတဓာတ် နိဗ္ဗာန်တရားကို မျက်မှောက်ပြုနိုင်ရ န် အတွက် အထက်အထက်ပြုဖွယ် ကိစ္စရှိနေသေးသော ဘုရား၊ ရဟန္တာ၊ အရိယာ ပုဂ္ဂိုလ်တို့ ၏ ထွက်ရာ ဖြစ်သော အရိယာ ဝိဇ္ဇာလမ်းသို့ မရောက် ရောက်အောင် တက်လှမ်း၍ အရိယာဝိဇ္ဇာ ကျင့်စဉ်အတိုင်း ကျင့် ဆောင်ပွားများ အားထုတ်ခြင်းဖြင့် ဗုဒ္ဓဘုရားရှင် ရဟန္တာတို့ ၏ ဝင်စံရာဖြစ်သော သန္တိသုခ အသင်္ခတဓာတ် နိဗ္ဗာန်ကို မျက်မှောက်ပြုနိုင် ပါမှ ဘဝ၏ ကိစ္စ၊ လောက၏ ကိစ္စ၊ လောကုတ္တရာ၏ ကိစ္စ၊ သံသရာ၏ ကိစ္စ အားလုံး ချုပ်ငြိမ်းပြီး၊ ငြိမ်းခြင်းကြီးမက ငြိမ်းစေပြီး၊ အေးမြခြင်းမ က အေးမြကာ သံသရာ ဘဝဇာတ် သိမ်းချုပ်ငြိမ်း စေကုန်တော့၏။ ဤ သို့မှ သာလျှင် ဘဝ၏ လောက၏ လောကုတ္တရာ၏ သံသရာ၏ ပြုဖွယ် ကိစ္စများ ၊ ပြုရမည့် ကိစ္စများ ၊ ပြုသင့်သည့် ကိစ္စများ အပြီးတိုင် ပြီးစေ တော့၏။ တစ်ဖန်ပြုဖွယ် ကိစ္စမရှိတော့ လေပြီ။

မှတ်ချက်။ ဤထွက်ရပ်ပေါက် ဝိဇ္ဇာလမ်းကြီး (၄) လမ်းသည်

ပေါက်မြောက်ဖူးသော ပေါက်ဆရာများ ၊ ပေါက်ဝိဇ္ဇာများ နှင့် အတူတကွ နေထိုင်ဖူးမှ သာ၊ ထို့ပြင် ထိုပေါက်မြောက်ပြီးသော ပေါက်ဆရာများ ထံ ပေါက်ဝိဇ္ဇာများ ထံ နည်းနာနိဿယ ခံဖူးမှ သာလျှင် ဤဝိဇ္ဇာလမ်းကြီး လေးလမ်း၏ အကြောင်းအရာများကို ဂဃနဏ သိမြင်နိုင်ပါသည် ။ သို့မှ ဟုတ်ပါက ထိုဝိဇ္ဇာလမ်းကြီး လေးလမ်းကို သိမြင်ဖို့ မလွယ်ကူလှပေ။ အကျွန်ုပ် ကျမ်းပြု အရှင် ကိုယ်တိုင်ပင် ပေါက်မြောက်ဖူးသော ဓမ္မသိဒ္ဓိပါရဂူ လေးကျွန်းပိုင် ဆရာတော်ကြီးနှင့် အတူတကွ လည်းကောင်း၊ ပေါက်မြောက်ပြီးသော ရှင်ဥတ္တမကျော်လို ပုဂ္ဂိုလ်များ ထံ ဆည်းကပ် မိလာ၍ လည်းကောင်း လောကတွင် သိသင့်သိထိုက်သော ထွက်ရပ်ပေါက် ဝိဇ္ဇာလမ်းကြီး လေးလမ်းကို သိခွင့်ရရှိ လာခဲ့ခြင်း ဖြစ်ပေတော့သတည်း။

ဇော်ဂျီဟူသည်

ဇော်ဂျီဟူသည် လောကီသိဒ္ဓိ (၁၀) ပါးတည်း ဟူသော ဝိယသိဒ္ဓိ၊ ဓနသိဒ္ဓိ၊ ဘယသိဒ္ဓိ၊ လာဘသိဒ္ဓိ၊ ပယောဂသိဒ္ဓိ၊ ဥဒကသိဒ္ဓိ၊ ပထဝီသိဒ္ဓိ၊ အာကာသသိဒ္ဓိ၊ တေဇောသိဒ္ဓိ၊ အာဟာရ သိဒ္ဓိများ နှင့် လုံးဝဥသုသော် လည်းကောင်း၊ တစ်စိတ် တစ်ဒေသသော် လည်းကောင်း ပြီးမြောက်ထားသော ပုဂ္ဂိုလ် ဖြစ်ပေသည် ။

သို့သော် ၎င်းသည် ပြီးမြောက်ထားသော သိဒ္ဓိများမှာ မမြဲသေးသော ပုဂ္ဂိုလ်ဖြစ်၍ အချိန်မရွေး ၎င်းရရှိထားသော သိဒ္ဓိ တန်ခိုးများ ပြန်လည် ပျက်ပြယ် သွားနိုင်ပေသည် ။ ထိုသို့ ပြယ်ပျက် သွားသည် ဟု ဆိုရာတွင် ကျင့်စဉ်များ ချို့ယွင်း တိမ်းပါး လာသော အခါကို ဆိုလိုပေသည် ။

တော၊ တောင်၊ ကန္တာရတွင် မှီခို သီတင်း ဆောက်တည်၍ နေကြသလို တချို့သည် လည်း လူများ နှင့် ရောနှောသွားကာ နေထိုင်ကြသည် ဟု ကြားသိရပေသည် ။ ဤသည် ကိုပင် အချို့က "မြေလျှောက်ဝိဇ္ဇာ" ဟု ခေါ်ဆို ကြ၏။

သို့သော် ၎င်းပုဂ္ဂိုလ်များ သည် ဝိဇ္ဇာများ ၊ ထွက်ရပ်ပေါက်ပုဂ္ဂိုလ်ကြီးများ ကဲ့သို့ ဖိုဝင်ခြင်းများ ၊ ပညာတတ်စဉ်များကို မတတ်ရသေးသော ပုဂ္ဂိုလ်များ ပင် ဖြစ်လေသည် ။
